



گورنر KATHY HOCHUL

فوری ریلیز کے لیے: 10/1/2023

گرین ہاؤس گیسوں کے اخراج کو کم کرنے اور موسمیاتی تبدیلی سے نمٹنے کے لیے گورنر HOCHUL کی کیپ اینڈ انویسٹ پروگرام کی نقاب کشائی

معیشت گیر کیپ اینڈ انویسٹ پروگرام صارفین کی حفاظت کرتے ہوئے ایک پائیدار مستقبل کے لیے فنڈ فراہم کرے گا

گورنر نے موسمیاتی ایکشن کونسل کی حالیہ سفارشات کو آگے بڑھایا ہے؛ DEC اور NYSERDA کو ہدایت کی ہے کہ وہ شراکت داروں کی وسیع رائے کے ساتھ اخراج میں کمی کا پروگرام بنائیں

ہر سال نیو یارک کے مکینوں کو مستقبل کے پروگرام کے محاصل میں متوقع \$1 بلین کی فراہمی کے لیے نئی کلائمیٹ ایکشن چھوٹ پیدا کرنے کی قانون سازی کی تجویز شامل ہو گی

گورنر Kathy Hochul نے آج سنہ 2023 کے سالانہ ریاستی خطاب کے جزو کے طور پر نیو یارک کے تمام مکینوں کے لیے مستقبل کی ایک پائیدار اور سستی فنڈنگ کے لیے کیپ اینڈ انویسٹ پروگرام کا اعلان کیا ہے۔ گورنر Hochul نے ماحولیاتی تحفظ کے محکمے اور ریاست نیو یارک کے محکمہ تحقیق و تیاری توانائی کو ہدایت کی ہے کہ وہ ایک معیشت گیر کیپ اینڈ انویسٹ پروگرام کو آگے بڑھائیں جو گرین ہاؤس گیسوں کے اخراج پر گرتی ہوئی حد لگائے، ایسے پروگراموں میں سرمایہ کاری کرے جو اخراج میں کمی کو منصفانہ انداز میں ترجیح دیتے ہیں، پسماندہ علاقوں، اقتصادی طور پر کمزور گھرانوں تک لاگت کو محدود کرتا ہے، اور نیو یارک کی صنعتوں کی مسابقت کو برقرار رکھتا ہے۔ اس کے علاوہ، گورنر Hochul ایک عالمگیر کلائمیٹ ایکشن ریپیٹ بنانے کے لیے قانون سازی کی تجویز پیش کریں گی جس سے ہر سال نیو یارک کے مکینوں کو مستقبل میں کیپ اینڈ انویسٹ کے محاصل میں \$1 بلین سے زیادہ کی توقع ہے۔

گورنر Hochul نے کہا، "جب ہم بلا تخصیص آلودگی پھیلانے والے اخراج کو کم کرنے کے لیے کام کر رہے ہیں، ہم پر اس بات کو یقینی بنانا لازم ہے کہ وہ لوگ جو پہلے ہی ماحولیاتی ناانصافی کا شکار ہو چکے ہیں، وہ اب اس بوجھ کا غیر منصفانہ حصہ نہیں اٹھائیں گے۔ ہمارا پُر عزم کیپ اینڈ انویسٹ پروگرام گرین ہاؤس گیسوں کے اخراج پر ایک حد مقرر کرتا ہے اور یوٹیلیٹی بلوں، نقل و حمل کے اخراجات اور کاربن کے اخراج کے خاتمے کی کوششوں کو پورا کرنے میں مدد کے لیے نیو یارک کے پسماندہ علاقوں کے مکینوں کے ساتھ آمدنی کا اشتراک کرتا ہے۔ اپنی اختراعی کوششوں کے ذریعے، ہم منتقلی کے اخراجات میں نیو یارک کے مکینوں کی مدد کرتے ہوئے ایک صاف ستھرا، سربسز مستقبل تخلیق کریں گے۔"

نیو یارک موسمیاتی تبدیلی کے خطرے سے نمٹنے کے لیے امریکہ میں سب سے زیادہ پُرجوش اور جامع کوششوں میں سے ایک کا آغاز کر رہی ہے۔ یہ نیا کیپ اینڈ انویسٹ پروگرام نیو یارک کو توانائی کی بڑھتی ہوئی عالمی قیمتوں کے تناظر میں کمزور اور پسماندہ علاقوں کی مدد کرتے ہوئے ہمارے صاف توانائی کے مستقبل میں اہم سرمایہ کاری جاری رکھنے کی اجازت دے گا۔

فوری طور پر شروع کرتے ہوئے، DEC اور NYSERDA ایک ایسا پروگرام تیار کریں گے جو نیو یارک میں خارج ہونے والی آلودگی کی سالانہ حد مقرر کرے گا، جیسا کہ حال ہی میں حتمی شکل دیے گئے [کلائمیٹ ایکشن](#)

کونسل کے سکوپنگ پلان میں تجویز کیا گیا ہے۔ ہر سال، اخراج کی حد کو کم کیا جائے گا، جس سے ریاست کو سنہ 2030 تک اخراج میں 40 فیصد اور سنہ 2050 تک 1990 کی سطح سے کم از کم 85 فیصد کمی کے لیے ہمارے موسمیاتی ایکٹ کے تقاضوں کو پورا کرنے کے لیے ایک راہ پر گامزن کیا جائے گا۔ گورنر Hochul کی ہدایت پر، پروگرام کا ڈیزائن پانچ بنیادی اصولوں کو ترجیح دے گا:

- **استطاعت:** کیپ اینڈ انویسٹ پروگرام پر لازم ہے کہ نیو یارک کے خاندانوں کی فلاح و بہبود کو مقدم رکھے۔ اپنے آنے والے انتظامی بجٹ میں، گورنر Hochul ایک عالمگیر کلائمیٹ ایکشن ریویٹ بنانے کے لیے قانون سازی کی تجویز پیش کریں گی جس سے ہر سال نیو یارک کے مکینوں کو مستقبل میں \$1 بلین سے زائد محاصل کی توقع ہے۔ کلائمیٹ ایکشن ریویٹ کو صارفین کے اخراجات کو کم کرنے کے لیے ڈیزائن کیا جائے گا، جبکہ صارفین کی زیر قیادت کاربن کے اخراج کے خاتمے کی کوششوں کے لیے اہم فنڈنگ کو محفوظ رکھا جائے گا، بشمول توانائی کی بجٹ کے اقدامات جو توانائی کی لاگت کو کم کرتے ہیں، نقل و حمل کے اخراجات کو کم کرنے والے صاف نقل و حرکت کے حل، اور دیگر سرمایہ کاری جو ہوا کے معیار کو بہتر بناتے ہیں اور روزگار کے نئے مواقع تخلیق کرتے ہیں۔ مزید برآں، گورنر Hochul پروگرام کے ڈیزائن کی خصوصیات تلاش کریں گے جو اس بات کو یقینی بنانے میں مدد کر سکیں کہ ممکنہ کیپ اینڈ انویسٹ لاگتیں تمام صارفین اور کاروباروں کے لیے قابل پیشین گوئی اور قابل انتظام ہوں۔
- **آب و ہوا کی قیادت:** نیو یارک کا کیپ اینڈ انویسٹ پروگرام ناصرف نیو یارک کے آب و ہوا کے اہداف کو حاصل کرنے میں مدد کرے گا بلکہ کاربن کی قیمتوں کے تعین کی طرف ملک گیر تحریک کو مزید متحرک کرے گا۔ اس مقصد کے لیے، گورنر Hochul خاص طور پر DEC اور NYSERDA کو ہدایت دے رہی ہیں کہ وہ موجودہ یا مستقبل کے دیگر پروگراموں میں شامل ہونے کی صلاحیت کا حامل ایک پروگرام ڈیزائن کریں، جو مجموعی طور پر سبز معیشت میں منتقلی کی قیمت کو کم کر سکتا ہو۔
- **ملازمتیں پیدا کرنا اور مسابقت کا تحفظ:** نیو یارک کے کیپ اینڈ انویسٹ پروگرام کو صنعتوں میں نئی سرمایہ کاری شروع کرنے کے لیے ڈیزائن کیا جائے گا جس کا مقصد مستقبل کی دسیوں ہزار اچھی تنخواہوں والی، خاندان کو برقرار رکھنے والی ملازمتیں پیدا کرنا ہے جو تمام علاقوں کو اٹھا سکتی ہوں۔ گھروں میں نئے پرزہ جات کی تنصیب سے لے کر الیکٹرک گاڑیوں کی چارجنگ تنصیبات اور گرین مینوفیکچرنگ تک، کیپ اینڈ انویسٹ کے محاصل صاف توانائی کی پوری معیشت کو متحرک کر سکتے ہیں۔ گورنر Hochul DEC اور NYSERDA کو ہدایت دے رہی ہیں کہ وہ لاگت میں تخفیف کا پروگرام تیار کریں تاکہ یہ یقینی بنایا جا سکے کہ نیو یارک کی صنعتوں کو مسابقتی نقصان میں نہ ڈالا جائے۔ مزید برآں، کیپ اینڈ انویسٹ کی آمدنی صرف منتقلی کے اقدامات کی طرف جا سکتی ہے جو اس بات کو یقینی بنائے گی کہ کوئی مزدور پیچھے نہ رہے۔
- **پسماندہ علاقوں میں سرمایہ کاری کرنا:** کیپ اینڈ انویسٹ ہماری ریاست میں صف اول کے، پسماندہ علاقوں کو ترجیح دے گا جو کافی عرصے سے آلودگی اور ماحولیاتی ناانصافی کا شکار ہیں۔ یہ پروگرام ایسے جھکاؤ کے استعمال کی اجازت نہیں دے گا جو زیادہ اخراج کرنے والے ذرائع کو آلودگی جاری رکھنے کی اجازت دے سکتے ہیں، اور اس کی بجائے آلودگی کے بوجھ کو کم کرنے کو یقینی بنانے کے لیے ڈیزائن کیا جائے گا۔ گورنر Hochul کی قیادت میں، کم از کم 35 فیصد، جس کا ہدف 40 فیصد ہے، کیپ اینڈ انویسٹ کے وسائل کے فوائد سے براہ راست پسماندہ علاقوں کو فائدہ پہنچے گا، اور یہ پروگرام اس بات کو یقینی بنانے کے لیے ڈیزائن کیا جائے گا کہ صف اول کے علاقوں میں آلودگی کے بوجھ کو کم کیا جائے۔ یہ سرمایہ کاریاں فضائی معیار کو بہتر بنانے، آلودگی پھیلانے والے پاور پلانٹس پر انحصار کو کم کرنے، گھروں اور سکولوں کی بحالی، اور آلودگی کے نمایاں ذرائع کو کم کرنے کے لیے دیگر اہم کوششوں کے علاوہ ہمارے نظام آمد و رفت کو کاربن کے اخراج سے پاک کرنے کے لیے اہم پروگراموں کو فنڈ فراہم کریں گی۔
- **ایک پائیدار مستقبل کی فنڈنگ:** کیپ اینڈ انویسٹ نیو یارک کے آب و ہوا کے اہداف کے حصول میں مدد کے لیے درکار فنڈ فراہم کرے گا۔ کاروباری مالکان کو آپریشنز کو بجلی فراہم کرنے میں مدد کرنے سے لے کر الیکٹرک ویہکل (electric vehicle, EV) کے چارجرز اور توانائی کی کارکردگی کی سرمایہ کاری کے لیے فنڈز جو توانائی کے بلوں کو کم کریں گے، فراہم کرنے سے لے کر کیپ اور انویسٹ کے محاصل پوری ریاست میں فلٹر ہو جائیں گے - رہنے کی اہلیت میں اضافہ ہو گا، صارفین کے لیے منتقلی کے اخراجات میں کمی ہو گی، اور ایک بہتر نیو یارک تخلیق ہو گا۔

بڑے پیمانے پر گرین ہاؤس گیس کے اخراج کرنے والوں اور حرارتی اور نقل و حمل کے ایندھن کے تقسیم کاروں کو ان کی سرگرمیوں سے وابستہ اخراج کے لیے الاؤنسز خریدنے کی ضرورت ہو گی۔ ہر میٹرک ٹن کاربن کے اخراج پر درخواست دے کر، کیپ اینڈ انویسٹ پروگرام صارفین، کاروباری اداروں اور دیگر اداروں کو کم کاربن والے متبادل کی طرف منتقل ہونے کی ترغیب دے گا۔ محاصل موسمیاتی اثرات کی تخفیف، توانائی کی بچت، صاف نقل و حمل، اور دیگر منصوبوں میں ریاست کی اہم سرمایہ کاریوں میں معاونت کریں گے، اس کے علاوہ سالانہ کلائمیٹ ایکشن ریبیٹ کی مالی اعانت کریں گے جو پروگرام سے منسلک صارفین کے کسی بھی ممکنہ اخراجات کو کم کرنے میں مدد کے لیے نیو یارک کے تمام مکینوں میں تقسیم کیے جائیں گے۔

ان اصولوں کو حاصل کرنے کے لیے DEC اور NYSERDA کی قیادت میں ایک سخت اور شفاف ریگولیٹری عمل اور قانون ساز شراکت داروں کے ساتھ مل کر اہم اصلاحات کی ضرورت ہوتی ہے تاکہ یہ یقینی بنایا جائے کہ نیو یارک کے کیپ اینڈ انویسٹ پروگرام سے تمام صارفین مستفید ہوتے ہیں، معاشی منافع کو زیادہ سے زیادہ کرتے ہوئے ہماری معیشت کے مسابقتی فائدہ کو برقرار رکھتے ہیں، اور دوسرے دائرہ ہائے اختیار کے ساتھ روابط کے لیے اجازت ملتی ہے۔

ریاست نیو یارک کے پبلک سروس کمیشن کے سربراہ Rory M. Christian نے کہا، "گورنر Hochul صاف توانائی کی معیشت کو فروغ دینے کے لیے اپنی مہم میں قیادت اور عزم کی مثال ہیں جو اقتصادی ترقی اور مواقع کو فروغ دینے میں مدد کرے گی اور صارفین کو براہ راست فائدہ بھی پہنچائے گی۔ ان کے ملک کے ممتاز کیپ اینڈ انویسٹ پروگرام کو ایسا کرنے کے لیے ہی ڈیزائن کیا گیا ہے۔"

ریاست نیو یارک کے محکمہ تحقیق و تیاری توانائی کی صدر اور سی ای او اور کلائمیٹ ایکشن کونسل کی شریک چیئر Doreen M. Harris نے کہا، "گورنر Hochul کی تجویز موسمیاتی تبدیلی کی تباہ کن نوعیت کی طرف سے پیش کردہ گہرے چیلنجوں سے نمٹنے کے لیے ایک اختراعی حل کو آگے لا کر نیو یارک کی قیادت کو آگے بڑھاتی ہے۔ معیشت گیر کیپ اینڈ انویسٹ پروگرام متوازی کرنے والے اس اہم کام کی نشاندہی کرتا ہے جو ہم اس پروگرام سے نیو یارک کے تمام لوگوں کو فائدہ پہنچانے کو یقینی بنانے کے لیے شروع کر رہے ہیں جو نقصان دہ اخراج کو کم کرے گا، خصوصاً ان علاقوں میں جنہوں نے طویل عرصے سے معاشی اور صحت دونوں طرح سے موسمیاتی تبدیلیوں کا خمیازہ بھگنا ہے، جبکہ ہمارے کاروباروں کو مسابقتی رکھنے اور تکنیکی تبدیلی پیدا کرنے میں سب سے آگے رکھنے پر توجہ مرکوز کرے گا۔ اس کیپ اینڈ انویسٹ پروگرام کے ساتھ، ہم دوسری ریاستوں کو یہ اشارہ بھیج رہے ہیں کہ اس منتقلی کو سوچ سمجھ کر اور باہمی تعاون کے ساتھ آگے بڑھایا جا سکتا ہے تاکہ ہمارے وقت کے نسلی چیلنجوں میں سے ایک کو حل کرنے کی طرف جایا جا سکے۔"

ریاست نیو یارک کے محکمہ تحفظ ماحولیات کے کمشنر اور کلائمیٹ ایکشن کونسل کے شریک چیئر Basil Seggos نے کہا، "گورنر Hochul دنیا کو دکھا رہی ہیں کہ کلائمیٹ ایکشن پُر عزم، سستا اور قابل حصول ہو سکتا ہے، اور مجھے اس جامع کیپ اینڈ انویسٹ پروگرام کو آگے بڑھانے کے لیے ان کے ساتھ اور ہماری ریاست کے موسمیاتی ماہرین ساتھ کام کرنے پر فخر ہے۔ گورنر Hochul کی قیادت کے ذریعے، ریاست موسمیاتی تبدیلیوں سے نمٹنے، ہوا کے معیار کو بہتر بنانے، اختراع کو فروغ دینے، ملازمتوں کے تحفظ، اور ہماری سبز معیشت کو کامیاب ہونے کے لیے درکار فنڈ فراہم کرنے کے لیے ایک مضبوط اور مؤثر ذریعے کا اطلاق کرنے کے لیے تیار ہے۔ DEC اس ضروری پروگرام کی تعمیر کے لیے ریاست بھر میں NYSERDA، مقننہ اور نیو یارک کے مکینوں کے ساتھ مل کر کام کرنے کا منتظر ہے جو ریاست کے پسماندہ علاقوں کی صحت اور بہبود کو متاثر کرنے والے آلودگی کے نمایاں ذرائع سے نمٹنے کو بھی ترجیح دے گا۔"

نیو یارک کا کیپ اینڈ انویسٹ پروگرام پورے ملک اور دنیا بھر میں ایسے ہی اور کامیاب پروگراموں کے تجربے سے نتائج اخذ کرے گا جنہوں نے صاف توانائی کی معیشت کو متحرک کرتے ہوئے اخراج میں نمایاں کمی کی ہے۔ نیو یارک کا بجلی کا نظام پہلے سے ہی علاقائی کیپ اینڈ انویسٹ طرز کے پروگرام، ریجنل گرین ہاؤس گیس انیشیٹیو (Regional Greenhouse Gas Initiative, RGGI) کا جزو ہے۔ سنہ 2005 میں RGGI کے قیام کے بعد سے، اس پروگرام نے پاور پلانٹس سے گرین ہاؤس گیسوں کو نصف سے زیادہ کم کرنے میں مدد کی ہے اور اس کی 12 شریک ریاستوں کے درمیان صاف توانائی کے حل کی کفالت کے لیے تقریباً \$6 بلین اکٹھے کیے ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418